



## АЛЛА҂ЫН МҮГЭДДЭС ҺӘВАРИ ЈӘҺЈАЈА ВЕРДИЈИ ВӘҺЈ

### БИРИНЧИ ФӘСИЛ

1 *БУ КИТАБ*, Иса Мәсиһин вәһјидир\*. Аллах бу вәһји Мәсиһә вердики, тезликлә баш вермәси вачиб олан һадисәләри гулларына көстәрсин. Вә Мәсиһ Өз мәләји васитәсилә *бу вәһји* көндәриб, гулу Јәһјаја бәјан етди.

2 О да Аллаһын кәламына вә Иса Мәсиһин шәһадәтинә, *јәһни* көрдүкләринин һамысына шәһадәт етди.

3 Бу пејғәмбәрлик сөзләрини охујан вә динләјәнләр, вә онда јазыланлара әмәл едәнләр бәхтијардырлар. Чүнки вахт јахындыр.

### *Једди чәмијјәтә салам*

4 *Мән*, Јәһјадан Асија әјаләтиндә олан једди чәмијјәтә *салам*! Вар Олан, Вар Олмуш вә Кәләчәк Оландан, Онун тахтынын һүзурунда олан једди руһдан

5 Вә әлүләрдән илк олараг доғулан, дүнја һөкмдарларынын Рәиси олан

\*1. *Вәһј* – Аллаһын пејғәмбәрә рәја вә с. васитәсилә вердији хәбәр.

садиғ Шаһид Иса Мәсиһдән сизә лүтф вә сүлһ олсун. Бизи севән, Өз ганы илә күнаһларымыздан бизи тәмизләјән\*,

6 Бизи Өз Атасы Аллаһын хидмәтиндә һөкмдарлар вә каһинләр тәјин едән *Мәсиһә* әбәди олараг иззәт вә гүдрәт олсун. Амин.

7 Будур О, булудларла кәлир! Вә һәр көз, Онун бәдәнини дәләнләр белә, Ону көрәчәк; вә дүнјанын бүтүн гәбиләләри Онун үчүн синә дөјәчәкләр. Бәли, амин.

### *Мәнәм Алфа вә Омега (Башланғыч вә Сон)*

8 Вар Олан, Вар Олмуш вә Кәләчәк, Күлл-Ихтијар олан Рәбб Аллах дејир: «Мәнәм Алфа вә Омега\*, /Башланғыч вә Сон/.»

9 Иса /Мәсиһә/ аид олан сыхынтыја, *илаһи* сәлтәнәтә вә тәһәммүлә сизинлә шәрик олан мән, Јәһја гар-

\*5. *тәмизләјән* – ән әски мәтнләрдә, "азад едән".

\*8. *Алфа вә Омега* – јунан әлифбасында биринчи вә ахырынчы һәрфләрин ады. Башга сөзлә "Әввәл вә Ахыр"; "Әсасларын әсасы".

дашыңыз, Аллаһын кәламы вә Иса /Мәсиһин/ шәһадәти үчүн Патмос адланан адада идим.

10 Рәббин күнүндә\* Руһун һаки-мијјәти алтына дүшдүм вә архамда бору сәсинә охшар жүксәк бир сәс ешитдим. О сәс дејирди:

11 «Көрдүјүнү китаба јаз вә Асија әјаләтиндә олан једди чәмијјәтә, *јә'ни* Ефесә, Измирә, Бергамаја, Тиатираја, Сардисә, Филадельфијаја вә Лаодикијаја көндәр.»

12 Чеврилдим ки, мәнимлә данышан сәсин кимин олдуғуну көрүм. Дөндүкдә једди гызыл чырагдан,

13 Вә чырагданларын арасында ајагадәк узун либас кејмиш, синәсинә гызыл гуршаг тахмыш инсан оғлуна бәнзәр Бирини көрдүм.

14 Онун башы вә сачлары ағ јун кими, гар кими ағ, көзләри исә одлу алов кими иди;

15 Онун ајаглары күрәдә гыздырылмыш парлаг тунча бәнзәјирди; Онун сәси кур-кур ахан суларын сәси кими иди.

16 Сағ әлиндә једди улдуз варды, ағзындан да ити бир икиағызлы гылынч чыхырды; Онун үзү исә, *бүтүн* гүдрәти илә парлајан күнәш кими иди.

17 Ону көрән кими Онун ајагларына өлү кими јыхылдым. О, сағ әлини мәним үстүмә гојуб деди: «Горхма! Биринчи, Ахырынчы

18 Вә дири Олан Мәнәм. Өлү идим вә будур, әбәди олараг диријәм. /Амин./ Өлүмүн вә өлүләр аләминин ачарлары Мәндәдир.

19 Буна көрә, көрдүкләрини, инди олан шејләри вә бундан сонра баш верәчәк вагеәләри јаз.

20 Сағ әлимдә көрдүјүн једди улдузун вә једди гызыл чырагданын сирринә кәлинчә, једди улдуз једди чәмијјәтин мәләкләри, једди чырагдан исә једди чәмијјәтдир.

## ИКИНЧИ ФӘСИЛ

### *Ефесдәки чәмијјәт*

1 ЕФЕСДӘКИ чәмијјәтин мәләјинә јаз: Једди улдузу сағ әлиндә тутан, једди гызыл чырагданын арасында јеријән белә дејир:

2 "Сәнин әмәлләриндән, әмәјиндән, тәһәммүлүндән вә пис адамлара таб кәтирә билмәдијиндән хәбәрдарам. Һәвари олмадыглары һалда, өзләрини һәвари адландыранлары сынагдан чыхартдын вә онларын јаланчы олдуғуну мүәјјән етдин.

3 Сән *әзаблара* дөздүн вә тәһәммүлүн вардыр. Мәним адым уғрунда зәһмәт чәкдин вә јорулмадын.\*

4 Анчаг сәндән бир шикајәтим вардыр: сән илк мәһәббәтиндән әл чәкмисән.

5 Беләликлә, һарадан дүшдүјүнү јадда сахла, төвбә ет вә әввәлчә етдикләринә әмәл ет. Әкс һалда, әкәр төвбә етмәсән, /тезликлә/ јанына кәлиб, чырагданыны јериндән көтүрүб, апарачағам.

6 Лакин сәндә бу *јахшы чәһәт* вар ки, николачыларын\* әмәлләринә нифрәт едирсән. Мән дә онлара нифрәт

\*3. *Ән әски мәтнләрдә, "Тәһәммүлүн вардыр, Мәним адым уғрунда әзаблара дөздүн вә јорулмадын".*

\*6. *Николачылар – чинси әхлагсызлыгы тәшвиғ едән бир бид'әт.*

\*10. *Рәббин күнү – јә'ни, базар күнү.*

едирәм.

7 Гулағы олан, Рухун чәмијјәтләрә нә дедијини ешитсин. Галиб кәләнә Аллахын чәннәтиндәки һәјәт ағачындан јемәјә ичәзә верәчәјәм.”

### *Измирдәки чәмијјәт*

8 Измирдәки чәмијјәтин мәләјинә дә јаз: Өлүб, тәкрат Дирилән, Биринчи вә Ахырынчы олан белә дејир:

9 ”Сәнин /әмәлләриндән,/ эзабындан вә јохсуллуғундан (амма сән зәнкинсән), јәһуди олдугларыны иддиә едәнләрин күфрүндән дә хәбәрдарам. Онлар јәһуди дејил, шејтан јығнағыдыр.

10 Чәкәчәјин әләмләрән горхма. Будур, иблис сизләрдән бәзиләрини зиндана атачаг ки, имтаһан олунасыныз. Вә сиз он күн эзаб ичиндә олачагсыныз. Өлүм баһасына да олса садиг гал, Мән сәнә һәјәт тачыны верәчәјәм.

11 Гулағы олан, Рухун чәмијјәтләрә нә дедијини ешитсин: Галиб кәлән, икинчи өлүмдән һеч зәрәр көрмәјәчәкдир.”

### *Пергамадакы чәмијјәт*

12 Пергамадакы чәмијјәтин мәләјинә дә јаз: Икиағызлы ити гылынча малик Олан белә дејир:

13 ”/Сәнин әмәлләриндән хәбәрдарам,/ шејтанын тахты олан јердә јашадығыны *да* билирәм. Сән Мәним адымы мөһкәм тутурсан вә һәтта Антипанын күнләриндә белә Мәнә иман етдијини инкар етмәдин. Антипа исә Мәним садиг шаһидим иди. О, иблисин јашадығы јердә, сизин ара-

нызда өлдүрүлдү.

14 Лакин сәндән бир нечә шикајәтим вардыр; чүнки орада, сәнин јанында Биламын тәлиминә риајәт едәнләр вардыр. О, Балакы өјрәтди ки, Исраил оғуллары гаршысында тәлә гурсун, *јәни* онлар бүтә кәтирилән гурбанларын әтини јесинләр вә чинси әхлагсызлыг етсинләр.

15 Бунунла јанашы, сәнин јанында да николачыларын тәлиминә риајәт едәнләр вардыр. /Буна нифрәт едирәм./

16 Беләликлә, төвбә ејлә. Әкс тәгдирдә, тезликлә сәнин јанына кәлиб, онларла Өз ағзымын гылынчы илә дөјүшәчәјәм.

17 Гулағы олан, Рухун чәмијјәтләрә нә дедијини ешитсин. Галиб кәләнә, кизли сахланан манна\* /јемәјә ичәзә/ верәчәјәм, она ағ даш да верәчәјәм. Бу дашын үзәриндә јени бир ад јазылмышдыр ки, ону *дашы* аландан башга һеч ким билмир.”

### *Тиатирадакы чәмијјәт*

18 Тиатирадакы чәмијјәтин мәләјинә дә јаз: Көзләри одлу алов кими олан вә ајаглары парлаг тунча бәнзәјән Аллах Оғлу белә дејир:

19 ”Сәнин әмәлләриндән, мәнәббәтиндән, хидмәтиндән, иманындан вә тәһәммүлүндән хәбәрдарам вә *билирәм ки*, сон ишләрин биринчиләрдән чохдур.

20 Лакин сәндән бир /нечә/ шикајәтим вардыр; чүнку өзүнү пејғәмбәр адландыран Ијзевел адлы гадына имкан верирсән ки, Мәним гулларымы

\*17. манна – сәһрада долашан исраиллиләрә Аллахын вердији азуғә.

өжрөдөб, жолдан чыхарсын ки, онлар чинси эхлагсызлыгы етсинлэр вэ бүтэ кэтирилэн гурбанларын этини же-синлэр.

21 Мэн она мөһлөт вердим ки, эхлагсызлыгындан төвбэ етсин, амма етмэди.

22 Будур, Мэн ону *эзаб долу* бир жатага жыхачағам, онунла зина едөн-лэрэ дэ, экэр өз\* эмэллэриндэн төвбэ етмэсэлэр, бөжүк эзаб верэчэжэм,

23 Онун ушагларыны вэба илэ мөһв едэчэжэм; вэ бүтүн чэмијјэтлэр дэрк едэчэклэр ки, Мэн инсанларын дахили варлығыны вэ үрэјини тэдгиг Едэнэм вэ һэр биринизин эмэллэринэ көрө эвэзини верэчэжэм.

24 Амма сизэ – Тиатирада олан дикэрлэринэ –, бу тэ’лими мәним-сэмэјэнлэрин һамысына, нечэ дејэрлэр, ”шејтанын дэринликлэрини” дэрк етмэјэнлэрэ дејирэм: Үзэринизэ башга жүк гојмајачағам.

25 Јалһыз Мэн кэлинчэјэдэк, сиздэ олана мөһкэм бағлы галын.

26 Ким галиб кэлир вэ Мәним көрдүјүм ишлэрэ сонадэк риајэт едирсэ, халглар үзэриндэ һакимийјэти, Атам Мәнэ нечэ вердисэ, Мән дэ она верэчэжэм.

27 О, дэмир чомагла онлары күдэчэк; онлар сахсы габлар кими сыначаглар.

28 Она дан улдузуну да верэчэжэм.

29 Гулағы олан, Рухун чэмијјэтлэрэ нэ дедијини ешитсин.”

## ҮЧҮНЧҮ ФЭСИЛ

### *Сардисдэки чэмијјэт*

1 САРДИСДЭКИ чэмијјэтин мэлэјинэ дэ јаз: Аллаһын једди руһуна вэ једди улдуза малик Олан белэ дејир: ”Сәнин эмэллэриндэн хэбәрдарам. Адын вардыр, куја сағсан, амма *эслиндэ* өлүсән.

2 Ојаг ол вэ өлүмэ јахын олан галыглары гүввэтлэндир! Чүнки Аллаһ гаршысында сәнин эмэллэринин камил олмадығыны мүэјјән етдим.

3 Беләликлә, нэ алдығыны вэ нэ ешитдијини јадда сахла, она риајет ет вэ төвбэ ејлэ. Јох экэр ојаг галмасан, Мән /үстүнэ/ бир оғру кими кэлэчэжэм вэ һансы саатда сәнин үстүнэ кэлэчэјими билмэјэчэксән.

4 Бурасы да вар ки, Сардисдэ, сәнин јанында өз палтарларыны мурдар етмэјән бир нечэ адам вардыр. Онлар Мәнимлә ағ палтарда јеријэчэклэр, чүнки лајигдирлэр.

5 Ким галиб кэлэрсэ, ағ палтар кејэчэк вэ Мән онун адыны һәјат китабындан эсла силмэјэчэжэм. Онун адыны Атам Аллаһын вэ Онун мөләклэринин өнүндэ играр едэчэжэм.

6 Гулағы олан Рухун чэмијјэтлэрэ нэ дедијини ешитсин.”

### *Филаделфијадакы чэмијјэт*

7 Филаделфијадакы чэмијјэтин мэлэјинэ дэ јаз: Мүгэддэс, һәгиги, Давудун ачарларына малик Олан (ачыр вэ кимсэ бағлаја билмир, бағлајыр вэ кимсэ ача билмир) белэ дејир:

8 ”Сәнин эмэллэриндэн хэбәрдарам.

\*22. өз – эн эски мәтиллэрдэ, ”онун” (јәни, *Ијзвеллин*).

Будур, Мән сәнин үзүнә гапы ачмышам, ону һеч ким бағлаја билмәз. Сәнин күчүн аздыр, амма Мәним сөзүмә риајәт етдин вә Мәним адымы инкар етмәдин.

9 Будур, шејтанын јығнағындан олан бәзиләрини, јәһуди олмалылары һалда, јалныз јалан сөјләјиб өзләринә јәһуди дејәнләри сизин јаныныза кәтирерәм. Бахын, Мән онлары мәчбур едәчәјәм ки, кәлиб сәнин ајағларын өнүндә сәчдә етсинләр вә сәни севдијими билсинләр.

10 Мадам ки, тәһәммүл етмәк һагғындакы әмримә риајәт етдин, Мән дә сәни, јер үзүндә јашајанлары имтаһана чәкмәк үчүн бүтүн дүнја үстүнә кәләчәк имтаһан саатындан горујачағам.

11 /Будур,/ тезликлә кәлирәм! Малик олдугуна мөһкәм сарыл ки, кимсә тачыны чалмасын.

12 Галиб кәләни Аллаһымын мәбдиндә дирәк едәчәјәм вә о артыг орадан чөлә чыхмајачагдыр. Онун үзәриндә Аллаһымын адыны, Аллаһымын шәһәренин, көјдән, Аллаһымын јанындан енән јени Јерусәлимдин адыны вә Мәним јени адымы јазачағам.

13 Гулағы олан Рухун чәмијјәтләрә нә дедијини ешитсин.”

### *Лаодиқијадакы чәмијјәт*

14 Лаодиқијадакы чәмијјәтин мәләјинә дә јаз: Амин\*, садиг вә һәгиги Шаһид, Аллаһын хилгәтинин Баниси белә дејир:

15 ”Сәнин әмәлләриндән хәбәрдарам: сән нә сојугсан, нә дә исти; каш ки, сән ја сојуг, ја да исти олајдын!

16 Мадам ки, сән нә истисән, нә дә сојуг, амма илыгсан, сәни ағзымдан гусачағам.

17 Чүнки дејирсән: Мән зәнкинәм вә варланмышам, һеч нәјә еһтијачым јохдур. Амма билмирсән ки, заваллы, јазыг, јохсул, кор вә чылпагсан.

18 Сәнә мәсләһәт көрүрәм, Мәндән одла тәмизләнмиш гызыл ал ки, зәнкин оласан; ағ палтарлар ал ки, кәјинәсән вә сәнин чылпаглығынын ејби көрүнмәсин; көз дәрманы да ал ки, көзләринә сүртүб көрәсән.

19 Мән севдикләримин һамысына мәзәммәт вә тәрбијә верирәм. Буна көрә сәјли ол вә төвбә ејлә.

20 Будур, Мән гапы гаршысында дуруб, ону дөјүрәм: ким сәсими ешидиб, гапыны ачарса, Мән онун јанына кирәчәјәм вә Мән онунла, о да Мәнимлә ахшам јемәјини јејәчәјик.

21 Мән галиб кәлиб, Атамла бәрабәр Онун тахтында нечә отурдумса, галиб кәләнә дә ичазә верәчәјәм ки, Өз тахтымда Мәнимлә еләчә отурсун.

22 Гулағы олан Рухун чәмијјәтләрә нә дедијини ешитсин.”»

## ДӨРДҮНЧҮ ФӘСИЛ

### *Көјдәки тахт*

1 БУНДАН сонра көрдүм ки, көјә ачылмыш бир гапы вар. Шејпур сәси кими мәнимлә данышдығыны ешитдијим әввәлки сәс мәнә деди: «Бураја галх вә бундан сонра баш вермәси вачиб олан һадисәләри сәнә көс-тәрәчәјәм.»

2 Елә о анда Рухун һакимијјәти алтына дүшдүм. Вә будур, көјдә бир

\*14. Амин – садиг, е’тимада лајиг (Иса Мәсһ).

тахт гурулмуш вә тахтда бири отурумшду.

3 Отуранын көрүнүшү јәшәм вә гырмызы әгиг дашына бәнзәјирди; вә тахтын әтрафында заһирән зүмрүдә бәнзәр көј гуршағы вар иди.

4 Тахтын әтрафында ијирми дөрд *ајры* тахт, вә тахтлар үзәриндә отуран ағ палтар кејмиш вә башларында гызыл тач олан ијирми дөрд ағсаггал вар иди.

5 Вә тахтдан шимшәкләр, көј курултулары вә уғултулар чыхырды. Тахтын өнүндә одла јанан једди мәш'әл вар иди ки, онлар Аллаһын једди руһудур.

6 Тахтын гаршысында да бүллура бәнзәр, санки шүшәдән бир дәниз; тахтын ортасында вә әтрафында, өнү вә архасы көзләрлә гапланмыш дөрд дәнә чанлы мәхлуг вар иди.

7 Биринчи мәхлуг аслана, икинчи мәхлуг данаја, үчүнчү мәхлугун үзү инсан үзүнә, дөрдүнчү мәхлуг учан гартала бәнзәјирди.

8 Бу дөрд мәхлугдан һәр биринин алты ганады варды; онларын әтрафы, һәтта ганадларынын алт тәрәфи көзләрлә долу иди. Ара вермәдән кечәкүндүз дејирләр: «Вар Олмуш, Вар Олан вә Кәләчәк, Күлл-Ихтијар Рәбб Аллаһ мүгәддәсдир, мүгәддәсдир, мүгәддәсдир!»

9 Вә чанлы мәхлуглар тахтда Отурана, әбәди олараг Јашајана иззәт, һөрмәт вә шүқран вердикчә,

10 Ијирми дөрд ағсаггал тахтда Отуранын өнүндә јерә дөшәнир, әбәди Јашајана сәчдә едир вә тачларынын тахтын өнүнә атараг, дејирләр:

11 «Ја Рәббимиз вә Аллаһымыз, иззәти, һөрмәти вә гүдрәти алмаға

лајигсән. Чүнки һәр шеји Сән јаратдын вә *һәр шеј* Сәнин ирадәнлә мөвчуд олду вә јаранды.»

## БЕШИНЧИ ФӘСИЛ

### *Мөһүрлү тумар (китаб) вә Гузу*

1 ТАХТДА Отуранын сағ әлиндә ичәридән вә архадан јазылы олан, једди мөһүрлә мөһүрләнмиш бир тумар\* көрдүм.

2 Вә: «Тумары ачмаға вә онун мөһүрләрини чыхармаға ким лајигдир?» – дејә јүксәк сәслә елан едән гүввәтли бир мәләк көрдүм.

3 Амма нә көјдә, нә јердә, нә дә јер алтында кимсә бу тумары ача билмир вә она баха билмирди.

4 Вә мән чох ағладым ки, бу тумары ачыб, /охумаға вә/ она бахмаға лајиг олан бир нәфәр белә тапылмады.

5 О заман ағсаггалларын бири мәнә деди: «Ағлама! Будур, Јәһуда гәбиләсиндән олан Аслан, Давудун Көкү галиб кәлди ки, тумары вә онун једди мөһүрүнү ачсын.»

6 Тахтын, дөрд чанлы мәхлугун вә ағсаггалларын арасында дуран, боғазланмыша бәнзәр бир Гузу көрдүм. Једди бујнузу вә једди көзү вар иди. Бунлар да, Аллаһын бүтүн дүнјаја көндәрилмиш једди руһудур.

7 Гузу кәлиб, тахтда Отуранын сағ әлиндән тумары алды.

8 О, тумары көтүрәндә, дөрд чанлы мәхлуг вә ијирми дөрд ағсаггал, Гузу гаршысында јерә дөшәндиләр. Һәр биринин әлиндә арфа вә ичи бухурла

\*1. Тумар – лүләләнмиш дәри, јахуд кағыз үзәриндә јазылан китаб.

долу гызыл чамлар вар иди ки, бунлар мүгәддәсләрин дуаларыдыр.

9 Онлар јени бир маһны охујараг, дејирдиләр:

«Тумары көтүрмәјә  
вә онун мөһүрләрини ачмаға Сән  
лајигсэн.

Чүнки боғазландын вә Өз ганынла  
һәр гәбиләдән, дилдән, халгдан вә  
милләтдән

бизи\* Аллаһ үчүн сатын алыб,

10 Аллаһымыза *хидмәт үчүн*  
падшаһ вә каһин тәјин етдин  
вә биз дүнја үзәриндә сәлтәнәт  
сүрәчәјик\*.»

11 Тахтын, чанлы мәхлуғларын вә  
ағсагалларын әтрафында бир чох  
мәләк көрдүм вә онларын сәсини  
ешитдим. Онларын сајы минләрчә  
минләр вә он минләрчә он минләр  
иди.

12 Јүксәк сәслә дејирдиләр:

«Боғазланмыш Гузу,  
гүдрәти вә сәрвәти, һикмәти вә  
гүввәти,

һөрмәти, иззәти вә бәрәкәти алма-  
ға лајигдир.»

13 Вә мән, көјдә вә јер үзүндә, јерин  
алтынды вә дәниздә олан һәр мәхлуғун  
вә бунлардакы бүтүн варлығларын:

«Тахтда Отурана вә Гузуја әбәди  
олараг

бәрәкәт вә һөрмәт, иззәт вә гүдрәт  
олсун!» –

дедикләрини ешитдим.

14 Вә дөрд чанлы мәхлуғ: «Амин»,  
– дејирди. Ағсагаллар да јерә дө-  
шәниб, сәчдә етдиләр.

## АЛТЫНЧЫ ФӘСИЛ

### *Једди мөһүр*

1 КӨРДҮМ ки, Гузу једди мөһрүн  
бирини ачды. Бу заман дөрд чанлы  
мәхлуғдан биринин көј курултусуна  
охшар сәслә мәнә: «Кәл, бах!» –  
дејидини ешитдим.

2 Бахыб көрдүм ки, бир ағ ат *дуруб*,  
белиндәки атлынын да әлиндә јәј вар.  
Она бир тач верилди вә о, фәтһ кими  
јола чыхды ки, фәтһ етсин.

3 Гузу икинчи мөһрү ачанда, икин-  
чи чанлы мәхлуғун: «Кәл, бах!» –  
дејидини ешитдим.

4 Бу дәфә башга бир ат, күрән ат  
чыхды. Онун белиндә отурана дүн-  
јадан сүлһү көтүрмәк рүсхәти верилди  
ки, инсанлар бир-бирини өлдүрсүн; вә  
атлыја бөјүк бир гылынч верилмишди.

5 Гузу үчүнчү мөһрү ачанда, үчүн-  
чү чанлы мәхлуғун: «Кәл, бах!» –  
дејидини ешитдим. Бахыб көрдүм ки,  
гара бир ат вә белиндәки атлынын  
әлиндә бир тәрәзи вар.

6 Вә дөрд чанлы мәхлуғун ичиндән  
санки бир сәсин: «Бир өлчү\* буғда  
бир динара\*, үч өлчү арпа да бир  
динара; зејтун јағына вә шәраба исә  
зијан вурма!» – дејидини ешитдим.

7 Гузу дөрдүнчү мөһрү ачанда,  
дөрдүнчү чанлы мәхлуғун: «Кәл, бах!»  
– дејән сәсини ешитдим.

8 Бахыб көрдүм ки, солғун бир ат,  
белиндә дә бир атлы вар, атлынын да  
ады Өлүм. Өлүләр аләми дә онун  
ардынча кәлирди. Онлара дүнјанын

\*9. бизи – ән әски мәтнләрдә, "олан адамлары".

\*10. биз... сүрәчәјик – ән әски мәтнләрдә,  
"онлар... сүрәчәкләр".

\*6. Бир өлчү – јунанча, "Бир хиникс", јәни 1,2  
литрлик габ.

\*6. 1 динар гәдим дөврдә садә зәһмәткешин  
бир күнлүк әмәк һағгы иди.

дөрддә бири үзәринә һакимијјәт верилмишдир ки, гылынч вә ачлыг, вәба вә јерин вәһши һејванлары илә *инсанлары* өлдүрсүнләр.

9 Гузу бешинчи мөһрү ачанда, гурбанкаһ алтында Аллаһын кәламындан вә малик олдуғлары шәһадәтдән өтрү гәтл едилмишләрин руһларыны көрдүм.

10 Онлар жүксәк сәслә чығырыб, дејирдиләр: «Еј мүгәддәс вә һәгиги Мөвла, нә вахта кими һөкм етмәјиб, јер үзүндә јашајанлардан ганымызын интигамыны алмајачагсан?»

11 Вә онларын һәр биринә ағ либас верилиб, дејилди ки, өзләри кими өлдүрүләчәк һәмкарларынын вә гардашларынын сајы тамамланынчаја гәдәр, гыса бир мүддәт даһа истираһәт етсинләр.

12 Гузу алтынчы мөһрү ачанда, бахыб көрдүм ки, бөјүк бир зәлзәлә баш верди. Күнәш гылдан тохунмуш чул кими гаралды вә ај башдан-баша гана бәнзәр олду.

13 Вә көјүн улдузлары, әнчир ағачы күчлү күләк тәрәфиндән сарсылыб кал әнчирләрини төкдүјү кими, јер үзүнә төкүлдү.

14 Асиман да бүкүлән тумар кими чәкилиб кетди. Һәр дағ вә ада јериндән тәрпәнди.

15 Јер үзүнүн һөкмдарлары вә әјанлары, варлылары вә сәркәрдәләри, күчлүләри, һәр гул вә һәр азад мағараларда вә дағларын гајалары арасында кизләниб,

16 Дағлара вә гајалара дејирләр: «Үстүмүзә јыхылын, бизи тахтда Отуранын үзүндән вә Гузунун гәзәбиндән кизләдин!

17 Чүнки Онун гәзәбинин бөјүк күнү кәлди вә ким дајана биләр?»

## ЈЕДДИНЧИ ФӘСИЛ

*Мөһүрләнмиш 144.000 адам*

1 БУНДАН сонра, јерин дөрд кушәси үзәриндә дуран дөрд мәләји көрдүм. Онлар дүнјанын дөрд күләјини тутурдулар ки, нә јерә, нә дәнизә, нә дә һәр һансы бир ағача күләк әссин.

2 Мән башга бир мәләк дә көрдүм. О, јашајан Аллаһын мөһрүнә малик олуб, күндөғандан галхырды. Јерә вә дәнизә зијан вурмаг күчү онлара верилмиш дөрд мәләјә жүксәк сәслә мүрачиәт едиб деди:

3 «Биз Аллаһымызын гулларынын алныны мөһүрләјәнәдәк, јерә, дәнизә вә ағачлара зәрәр вурмајын.»

4 Вә мән, мөһүрләнәнләрин сијаһысыны ешитдим: Исраил оғулларынын бүтүн гәбиләләриндән јүз гырх дөрд мин нәфәр мөһүрләнмишди:

5 Јәһуда гәбиләсиндән он ики мин,

Рувен гәбиләсиндән он ики мин,  
Гад гәбиләсиндән он ики мин,

6 Ашер гәбиләсиндән он ики мин,  
Нафтали гәбиләсиндән он ики мин,

Менаше гәбиләсиндән он ики мин,

7 Шимон гәбиләсиндән он ики мин,  
Леви гәбиләсиндән он ики мин,  
Иссакар гәбиләсиндән он ики мин,

8 Зәвулун гәбиләсиндән он ики мин,  
Јусиф гәбиләсиндән он ики мин,  
Беңјамин гәбиләсиндән он ики мин  
мөһүрләнмишди.

*Ағ либас кејмиш издиһам*

9 Бундан сонра бахыб көрдүм ки,

һәр милләтдән, *бүтүн* гәбиләләрдән, халглардан вә дилләрдән олан, ким-сәнин сажмаға гадир олмадығы бөјүк бир издиһам ағ либас кејиб, әлләриндә палма будағы, тахтын вә Гузунун гаршысында дурублар.

10 Онлар жүксәк сәслә:

«Хилас тахтда отуран Аллаһымыза вә Гузуја мәхсусдур!»  
– дејәрәк нида едирдиләр.

11 Вә бүтүн мәләкләр тахтын, ағсагалларын вә дөрд чанлы мәхлугун әтрафында дурмушдулар. Тахтын өнүндә үзүстә дүшүб, Аллаһа сәчдә едәрәк дејирдиләр:

12 «Амин. Аллаһымыза әбәди бәрәкәт, иззәт, һикмәт, шүкран, һөрмәт, гүдрәт вә гүввәт олсун. Амин.»

13 Ағсагаллардан бири сөзә башлајыб мәнән сорушду: «Ағ либас кејмиш бу адамлар кимдир вә һарадан кәлибләр?»

14 Мән она дедим: «Ағам, сән билирсән.» О, мәнә деди: «Бунлар, о бөјүк мәшәггәтдән чыханлардыр. Либасларыны јујуб, онлары Гузунун ганы илә ағартдылар.

15 Буна көрә онлар Аллаһын тахты гаршысындадырлар вә Онун мәбәдиндә кечә-күндүз Она хидмәт едирләр. Тахтда Отуран исә Өз чадырыны онларын үзәриндә гурачагдыр.

16 Онлар артыг ачлыг чәкмәјәчәкләр, даһа сусуз галмајачаглар. Онлары күнәш вә һәр һансы бүркү чарпмајачагдыр.

17 Чүнки тахтын ортасындакы Гузу онлара чобан олачаг вә һәјат суларынын гәјнагларына апарачаг вә Аллаһ онларын көзләриндән һәр јашы силәчәкдир.»

## СӘККИЗИНЧИ ФӘСИЛ

### *Једдинчи мөһүр вә гызыл бухурдан*

1 ГУЗУ једдинчи мөһүр ачанда, асимана јарым саатлыг сүкут чөкдү.

2 Вә мән Аллаһын гаршысында дуран једди мәләји көрдүм. Онлара једди шејпур верилди.

3 Дикәр бир мәләк дә кәлиб, гурбанкаһын өнүндә дурду. Онун әлиндә гызыл бухурдан варды вә она чохла бухур верилмишди ки, тахтын өнүндә олан гызыл гурбанкаһ үзәриндә бүтүн мүгәддәсләрин дуаларына гатсын.

4 Бухурун түстүсү мүгәддәсләрин дуалары илә бирликдә мәләјин әлиндән Аллаһын гаршысына галхды.

5 Мәләк бухурданы көтүрдү, ону гурбанкаһдакы одла долдурду вә јерә атды. Уғултулар, көј курултулары, шимшәкләр вә зәлзәлә олду.

### *Једди шејпур*

6 Сонра једди шејпуру олан једди мәләк шејпур чалмаға һазырлашды.

7 Биринчи мәләк шејпуру чалды. Ган илә гарышыг долу вә од олду вә јер үзәринә јағдырылды. Јерин үчдә бири, ағачларын үчдә бири вә бүтүн јашыл отлар јанды.

8 Икинчи мәләк шејпуру чалды. Санки алов кими јанан бөјүк бир дағ дәнизин ичинә атылды. Дәнизин үчдә бири гана чеврилди,

9 Дәниздә јашајан мәхлугларын да үчдә бири өлдү. Кәмиләрин дә үчдә бири мәһв олду.

10 Үчүнчү мәләк шејпуру чалды. Көјдән мәш'әл кими јанан бөјүк бир

улдуз чајларын үчдә биринин вә су булагларынын үстүнә дүшдү.

11 О улдузун ады Јовшандыр. Суларын үчдә бири јовшана дөндү. Бир чох инсан да сулардан өлдү, чүнки сулар ачылашмышды.

12 Дөрдүнчү мөлөк шејпуру чалды. Күнөшин, ајын вә улдузларын үчдә бири зәрбә једи ки, онларын үчдә бири гаралсын; күндүзүн үчдә бири вә кечәнин ејни нисбәти дә ишыгсыз галды.

13 Вә мән көјүн ортасында учан бир гарталы\* көрдүм вә ешитдим ки, о, јүксәк сәслә дејир: «Шејпур чалачаг үч мөләјин дикәр шејпур сәсләриндән вај, вај, вај олсун јер үзүндә јаша-јанларын башына!»

## ДОГГУЗУНЧУ ФӘСИЛ

1 БЕШИНЧИ мөлөк дә шејпуру чалды. Вә мән, көјдән јерә дүшмүш бир улдуз көрдүм. О улдуза дибсиз дәринликләрә енән гујунун ачары верилди.

2 О, дибсиз дәринликләрин гујусуну ачды. Гујудан ири бир собанын түстүсүнә бәнзәр түстү чыхды. Күнәш вә нава да гујудан чыхан түстүдән гаралды.

3 Түстүдән јер үзүнә чәјирткәләр јағды ки, онлара јер үзүнүн эгрәб-ләринин малик олдуглары күчә бәнзәр бир күч верилмишди.

4 Онлара дејилмишди ки, јер үзүнүн отуна вә һеч бир јашыл биткијә, һеч бир ағача тохунмасын, јалныз алын-ларында Аллаһын мөһрү олмајан адамлара *зәрәр вурсунлар*.

5 Вә онлара дејилмәмишди ки, һәмин адамлары өлдүрсүнләр. Амма *русхәт верилмишди* ки, онлара беш ај ишкәнчә версинләр. Етдикләри иш-кәнчә исә, эгрәб инсаны санчан заман олан эзијјәт кимидир.

6 О күнләрдә инсанлар өлүм ах-тарачаг, амма тапмајачаглар; өлүмүн һәсрәтини чәкәчәкләр, амма өлүм онлардан гачачагдыр.

7 Чәјирткәләр көрүнүшчә дејүшә һазырланмыш атлара бәнзәјирди. Онларын башында санки гызыла бәнзәр тачлар варды вә онларын үзү исә инсан үзүнә охшајырды.

8 Гадын сачларына бәнзәр сачлары вар иди, дишләри дә аслан дишләри кими иди.

9 Онларын дәмир зиреһ кими дөш зиреһләри варды, ганадларынын сәси, чохлу чәнк арабасынын вә дејүшә гачан атларын сәсинә охшајырды.

10 Эгрәбләрә бәнзәр гујруглары вә нештәрләри вар; инсанлара беш ај зәрәр верәчәк күчләри гујругларында иди.

11 Онларын үзәриндә дибсиз дә-ринликләрин мөләји сәлтәнәт сүрүр. Бу мөләјин ады ибраничә Авадон, јунанча Аполиондур.

12 Биринчи мүсибәт\* кечди. Бундан сонра, будур, даһа ики мүсибәт\* кәлир.

13 Алтынчы мөлөк шејпуру чалды. Аллаһын өнүндә олан гызыл гурбан-каһын дөрд бујнузундан кәлән бир сәс ешитдим.

14 О сәс, шејпуру олан мөләјә дејирди: «Бөјүк Фәрат чајы јанында бағлы олан дөрд мөләји бурах.»

15 Там бу саат вә күн, бу ај вә ил үчүн һазырланмыш о дөрд мөлөк

\*13. гарталы – бәзи мәтнләрдә, "мөләји".

\*12. мүсибәт – Гәрфи тәрчүмә, "вај".

бурахылды ки, инсанларын үчдә бирини өлдүрсүнләр.

16 Атлы гошунларын сајы ики жүз милјон иди. Онларын сајыны ешитдим.

17 Вә мән атлары вә онларын белиндә отуранлары хәјалда бу чүр көрдүм: атлыларын од, көј јагут вә күкүрд рәнкинә дөш зиреһи варды; атларын башы исә, аслан башына бәнзәјирди вә онларын ағзындан од, түстү вә күкүрд чыхырды.

18 Инсанларын үчдә бири онларын ағзындан чыхан од, түстү вә күкүрддән – бу үч бәладан өлдү.

19 Чүнки атларын күчү ағызларында вә гујругларындадыр. Чүнки онларын илана бәнзәр гујруглары вә башлары вардыр. Бунларла зәрәр вурурлар.

20 Бу бәлаларла өлдүрүлмәјән дикәр инсанлар исә өз әлләринин эмәлләриндән төвбә етмәдиләр. Чинләрә вә гызыл, күмүш, мис, даш вә тахта бүтләрә сәчдә етмәкдән ваз кечмәдиләр. Бу бүтләр исә нә көрә билир, нә ешидә билир, нә дә јерижә билирләр.

21 *Өлдүрүлмәјән инсанлар* һабелә өз адам өлдүрмәкләриндән, сәһрбазлыгларындан, чинси әхлагсызлыгларындан, оғурлугларындан да төвбә етмәдиләр.

## ОНУНЧУ ФӘСИЛ.

### *Мәләк вә кичик тумар (китаб)*

1 МӘН дикәр күчлү бир мәләји көрдүм. О, булуду кејиниб, көјдән сенирди. Онун башы үзәриндә көј-

гуршағы варды. Үзү күнәшә бәнзәјирди вә ајаглары одлу дирәкләр кими иди.

2 О, әлиндә ачыг, кичик бир тумар тутмушду. Өз сағ ајағыны дәнизин, сол ајағыны исә гурунун үстүнә гојду.

3 Аслан нәрә чәкирмиш кими, жүксәк сәслә нида етди. О, нида едәндә, једди көј курултусу өз сәсләри илә данышдылар.

4 Вә једди көј курултусу өз сәсләри илә данышан заман, мән јазмаг истәјирдим. Амма көјдән: «Једди көј курултусунун сөјләдикләрини мөһүрлә, онлары јазма», – дејән бир сәс ешитдим.

5 Дәниздә вә гуруда дурдуғуну көрдүјүм мәләк өз сағ әлини көјә галдырды.

6 Вә әбәди олараг Јашајанын, көјү вә көјдә оланлары, јери вә јердә оланлары, дәнизи вә дәниздәкиләри Јараданын адына анд ичди ки, даһа мөһләт олмајачаг;

7 Амма једдинчи мәләјин чар чәкәчәји күнләрдә, шејпур чалачағы заман, Өз гуллары пејғәмбәрләрә мүждә етдији кими, Аллаһын сирри дә тамамланачагдыр.

8 Вә көјдән ешитдијим сәс, јенә дә мәнимлә данышыб, деди: «Кет, дәниздә вә гуруда дуран мәләјин әлиндәки ачыг тумары көтүр.»

9 Мән дә мәләјин јанына кедиб, «Тумары мәнә вер», – дедим. О исә мәнә деди: «Ону көтүр, је. О, гарныны ачылашдырачаг, амма ағзында бал кими ширин олачагдыр.»

10 Вә мән кичик тумары мәләјин әлиндән көтүрүб једим. О, ағзымда бал кими ширин иди. Амма ону јејәндән сонра, гарнымда ачылыг һисс етдим.

11 Вә мәнә дедиләр: «Сән јенидән бир чох халглар, милләтләр, дилләр вә һөкмдарлар һаггында пејғәмбәрлик етмәлисэн.»

## ОН БИРИНЧИ ФӘСИЛ

### *Ики шаһид*

1 МӘНӘ эл ағачына охшар бир аршын верилиб дејилди: «Дур, Аллаһын мәбәдини, гурбанкаһы вә орада сәчдә едәнләри өлч.

2 Лакин мәбәдин харичи һәјәтини бурах, ону өлчмә. Чүнки о, дикәр халглара\* верилди вә онлар мүгәддәс шәһәри гырх ики ај ајаг алтында тапдалајачаглар.

3 Вә ики шаһидимә рүсхәт верәчәјәм, онлар да чула бүрүнүб, мин ики јүз алтмыш күн пејғәмбәрлик едәчәкләр.»

4 Јер үзүнүн Рәбби гаршысында дуран ики зејтун ағачы вә ики чырагдан бунлардыр.

5 Вә ким онлара зәрәр вурмаг истәрсә, онларын ағзындан од пүс-күрүб, онларын дүшмәнләрини јејир. Онлара зәрәр вурмаг истәјән бу чүр өлдүрүлмәлидир.

6 Онларын көјү бағламаг сәләһијјәти вардыр ки, пејғәмбәрлик етдикләри күнләрдә јағмур јағмасын. Онлар һабелә сулары гана чевирмәк вә нечә дәфә истәсәләр јерә һәр чүр бәла илә зәрбә вурмаг сәләһијјәтинә дә маликдирләр.

7 Вә онлар өз шәһадәтләрини битирдикдән сонра, дибсиз дәринликләрдән чыхан чанавар онлара гаршы вурушачаг, онлары мәғлуб

едәчәк вә өлдүрәчәкдир.

8 Онларын чәсәдләри, мәчази дилдә Содом вә Мисир адланан бөјүк шәһәрин баш күчәсиндә *сәриләчәкдир*. Бизим Рәббимиз\* дә орада чармыха чәкилмишдир.

9 Бүтүн халглардан, гәбиләләрдән, дилләрдән вә милләтләрдән олан адамлар үч күн јарым онларын чәсәдләринә бахачаг вә чәсәдләринин гәбирә гојулмасына ичазә вермәјәчәкләр.

10 Вә јер үзүндә јашајанлар онларын бу һалына севиниб шадланачаг вә бир-бириләринә һәдијјәләр кәндәрәчәкләр. Чүнки бу ики пејғәмбәр јер үзүндә јашајанлара ишкәнчә верди.

11 Үч күн јарымдан сонра, Аллаһдан кәлән һәјат руһу онлара дахил олду вә онлар ајаға дурдулар; вә онлары көрәнләрин үзәринә бөјүк бир горху дүшдү.

12 О вахт *ици пејғәмбәр* көјдән онлара: «Бура чыхын!», – дејән јүксәк бир сәс ешитдиләр вә көјә булуд ичиндә галхдылар. Онларын дүшмәнләри дә онлары көрдүләр.

13 Вә о саатда бөјүк бир зәлзәлә баш верди вә шәһәрин онда бири чөкдү. Бу зәлзәлә заманы једди мин инсан ады мәһв олду. Галанлары исә горху ичиндә олуб, Сәмави Аллаһа һәмд етдиләр.

14 Икинчи мүсибәт\* кечди. Будур, үчүнчү мүсибәт\* тезликлә кәлир.

### *Једдинчи шејпур*

15 Једдинчи мәләк шејпуру чалды. Вә көјдә:

\*8. Бизим Рәббимиз – ән әски мәтнләрдә, "Онларын Рәбби".

\*14. мүсибәт – һәрфи тәрчүмә, "вај".

\*2. Башга сөзлә, гејри-јәһудиләрә.

«Дүнја сэлтэнэти

Рэббимизин вэ Онун Мэсһинин  
*сэлтэнэти* олду;

Вэ О, эбэди олараг сэлтэнэт  
сүрэхэкдир», – дејән јүксэк  
сэслэр ешидилди.

16 Вэ Аллаһын гаршысында өз  
тахтларында отуран ијирми дөрд  
ағсаггал үзүстэ дүшүб, Аллаһа сөчдө  
едэрэк деди:

17 «Еј Күлл-Ихтијар,

Вар Олан, Вар Олмуш /Вэ Кә-  
ләчэк Олан/ Рэбб Аллах!

Сэнэ шүкүр едирик ки,

Сэн Өз бөјүк гүдрэтинэ гурша-  
ныб,

сэлтэнэт сүрмәјэ башладың.

18 Халглар гәзәбләндиләр  
вэ Сәнин гәзәбин кәлди.

Вэ өлүлэри мәнкәмә олунмаг,

Сәнин гулларын пејғәмбәрләрә,  
мүгәддәсләрә,

Сәнин адындан горханлара,  
кичикләрә вэ бөјүкләрә мұкафат-  
ларыны вермәк

вэ јери тәләф едәнлэри тәләф  
етмәк вахты кәлди.»

19 Сонра Аллаһын көјдә олан  
мә'бэди ачылды. Онун мә'бәдиндә  
Онун әһдинин сандығы пејда олду; вэ  
шимшәкләр, уғултулар, көј курул-  
тулары, зәлзәлә вэ күчлү долу  
фыртынасы баш верди.

## ОН ИКИНЧИ ФӘСИЛ

### *Гадын вэ әждаһа (шејтан)*

1 КӨЈДӘ бөјүк бир әламәт – күнәши  
кејинмиш, ајаглары алтында ај вэ  
башы үстүндә он ики улдуздан ибарәт

чәләнки олан бир гадын пејда олду.

2 О һамилә иди, ағры вэ эзијјәт  
чәкиб, гышгырырды ки, доғсун.

3 Көјдә башга бир әламәт дә зүһур  
етди: будур, једди башлы, он бујнузлу,  
башлары үзәриндә једди тач олан  
бөјүк, гырмызы бир әждаһа.

4 Онун гујруғу көј улдузларынын  
үчдә бирини сүрүјүб, јер үзәринә атды.  
Әждаһа доғмаг үзрә олан гадынын  
өнүндә дурду ки, гадын доған кими  
онун ушағыны удсун.

5 Гадын бүтүн халглары дәмир  
чомагла күдәчәк бир оғлан ушағы  
доғду. Вэ бу ушаг Аллаһын јанына,  
Онун тахтынын гаршысына көтү-  
рүлдү.

6 Гадын исә сәһраја гачды. Онун  
орада Аллах тәрәфиндән һазыр-  
ланмыш јери варды ки, орада ону  
мин ики јүз алтмыш күн бәсләсинләр.

7 Вэ көјдә мұһарибә олду. Микајыл  
вэ онун мәләкләри әждаһа илә ву-  
рушдулар. Әждаһа вэ онун мәләкләри  
онлара гаршы дејүшдүләр.

8 Амма күчләри чатмады. Вэ көјдә  
онлара артыг јер тапылмады.

9 Иблис вэ шејтан адланан бөјүк  
әждаһа, бүтүн дүнјаны алдадан гәдим  
илан јер үзүнә атылды, мәләкләри дә  
онунла бирликдә атылдылар.

10 Сонра мән көјдә бу сөзләри дејән  
јүксәк сәс ешитдим:

«Инди Аллаһымызын хиласы,  
гүдрәти, сэлтәнэти

вэ Онун Мэсһинин һакимијјәти  
кәлди.

Чүнки гардашларымызын итти-  
һамчысы,

онлары Аллаһымызын өнүндә  
кечә вэ күндүз иттиһам едән  
деврлиди.

- 11 Онлар она Гузунун ганы васитәсилә  
вә шәһадәт етдикләри тәблиғ илә  
галиб кәлдиләр;  
вә өз чанларыны елә севмәдиләр  
ки,  
өлүмдән чәкинсинләр.
- 12 Буна көрә, еј көјләр  
вә ораларда јашајанлар, севинин!  
Јерә вә дәнизә вај олсун!  
Чүнки иблис, вахтынын аз олду-  
ғуну биләрәк,  
бөјүк гәзәблә јаныныза енди.»

13 Әждаһа, јер үзүнә атылдығыны  
көрәндә, оғлан ушағыны доғмуш  
гадыны тәғибә башлады.

14 Гадына исә бөјүк гарталын ики  
ганады верилди ки, сәһраја, өз јеринә  
учсун. О орада, иландан узагда, вахт,  
вахтлар вә јарымвахт\* әрзиндә  
бәсләнәчәкдир.

15 Илан, гадынын ардынча өз  
ағзындан чај кими су пүскүрдү ки, сел  
гадыны апарсын.

16 Лакин јер гадына көмәк етди.  
Јерағзыны ачыб, әждаһанын ағзындан  
пүскүрдүјү чајы удду.

17 Әждаһа гадына гәзәбләнди вә  
кетди ки, онун нәслиндән олан,  
Аллаһын әмрләринә риајәт едиб, Исаја  
олан шәһадәтләринә бағлы галан  
дикәр инсанларла вурушсун.

## ОН ҮЧҮНЧҮ ФӘСИЛ

### *Дәниздән чыхан чанавар*

1 МӘН дәниз гуму үстүндә дајан-  
дым вә дәниздән чыхан једди башлы,

\*14. Вахт, вахтлар вә јарымвахт – јә’ни, 3,5  
ил.

он бујнузлу бир чанавар көрдүм.  
Бујнузлары үзәриндә он тачы вә баш-  
лары үстүндә күфр адлары варды.

2 Көрдүјүм чанавар бәбирә бән-  
зәјирди. Онун ајаглары ајы ајаг-  
ларына, ағзы аслан чәһәнкинә ох-  
шајырды. Әждаһа исә она өз гүв-  
вәтини, тахтыны вә бөјүк сәләһијјәт  
вермишди.

3 Мән онун башларындан бирини  
көрдүм. Бу баш өлүмчүл һалда  
јараланмыша бәнзәјирди. Амма онун  
өлүмчүл јарасы сағалдылды. Бүтүн  
јер үзү тәәччүбләнәрәк, чанавары  
изләјирди.

4 Вә чанавара һакимијјәт вердији  
үчүн әждаһаја сәчдә етдиләр. Чанавара  
да сәчдә едиб дедиләр:

«Ким бу чанавара бәнзәр вә ким  
онунла вуруша биләр?»

5 Вә она бөјүк вә күфрлү сөзләр  
сөјләјән ағыз верилди. Она һабелә  
гырх ики ај фәалијјәт көстәрмәјә  
сәләһијјәт верилди.

6 О ағзыны ачды ки, Аллаһа күфр  
сөјләсин, Онун адына вә Онун  
чадырына, јә’ни көјдә јашајанлара  
күфр ејләсин.

7 Она *елә бир рүсхәт* дә верилди  
ки, мүгәддәсләрлә вурушуб галиб  
кәлсин. Вә она һәр гәбилә, һәр халг,  
һәр дил вә һәр милләт үзәриндә  
сәләһијјәт бағышланды.

8 Јер үзүндә јашајанларын һамысы,  
дүнја јаранандан бәри боғазланмыш  
Гузунун һәјат китабында ады гејд  
олунмамыш һәр кәс она сәчдә едә-  
чәкдир.

9 Гулағы олан ешитсин.

10 Ким әсирлијә кетмәлидирсә,  
әсирлијә кедир; ким гылынчла өлдү-

рүлмәлидирсә, гылынчла өлдүрүлүр\*. Белә вәзијјәтдә мүгәддәсләрин тәһәм-мүлү вә иманы олмалыдыр.

### *Јердән галхан чанавар*

11 Мән јердән галхан башга бир чанавары да көрдүм. Онун гузунункуна бәнзәр ики бујнузу варды вә әждаһа кими данышырды.

12 О, биринчи чанаварын бүтүн сәләһијјәтини онун наминә јеридир, вә бүтүн јери вә орада јашајанлары мәчбур едир ки, өлүмчүл јарасы сағалан биринчи чанавара сәчдә етсинләр.

13 О елә бөјүк әламәтләр јарадыр ки, һәтта инсанлар гаршысында көјдән јерә од јағдырыр.

14 Вә чанавар гаршысында төрәт-мәсинә ичазә верилән әламәтләрлә јер үзүндә јашајанлары аздырыр. О, јер үзүндә јашајанлара дејир ки, онлар, гылынчдан јараланан вә јенә јашајан чанаварын бир сурәтини јаратсынлар.

15 Она, чанаварын сурәтинә нәфәс вермәк гүдрәти бағышланды ки, чанаварын сурәти данышсын вә чанаварын сурәтинә сәчдә етмәјән һәр кәси өлдүртсүн.

16 Кичикләрин вә бөјүкләрин, зән-кинләрин вә јохсулларын, азадларын вә гулларын һамысынын сағ әлине јахуд алнына дамға вурдуруп.

17 Вә бу дамғаја, *јәни* чанаварын адына, јахуд адына аид саја малик олмајан кимсәјә алвер етмәк ичазәси вермир.

*\*10. Бә'зи мәтнләрдә, "Ким башгаларыны әсирлијә көтүрүрсә, өзү әсирлијә кедир; ким башгаларыны гылынчла өлдүрүрсә, өзү гылынчла өлдүрүлмәлидир".*

18 Белә вәзијјәтдә һикмәтли олмаг лазымдыр. Ағлы олан, чанавара аид сајы һесабласын, чүнки бу, бир инсанын сајыдыр. Онун сајы алты јүз алтмыш алтыдыр.

## ОН ДӨРДҮНЧҮ ФӘСИЛ

### *Гузу вә 144.000 адам*

1 БАХЫБ көрдүм ки, Гузу, Сион дағында дуруб, јанында да алынларында Онун вә Атасынын ады јазылмыш јүз гырх дөрд мин адам дурубдур.

2 Вә көјдән, кур-кур ахан суларын сәсинә охшар вә бөјүк көј курултусуна бәнзәр бир сәс ешитдим. Арфаларыны чалан арфачыларын сәси кими бир сәс дә ешитдим.

3 Вә тахтын, дөрд чанлы мәхлугун вә ағсаггалларын гаршысында /санки/ јени бир маһны охујурлар. Јер үзүндә сатын алынмыш о јүз гырх дөрд мин нәфәрдән башга һеч ким бу маһныны өјрәнә билмәди.

4 Бу адамлар, өзләрини гадынларла ләкәләмәмиш адамлардыр. Чүнки онлар бакирдирләр. Бунлар Гузу һара кедәрсә, ардынча кедәнләрدير. Бунлар Аллаһа вә Гузуја аид олачагларын илки олмаг үчүн инсанлар арасындан сатын алындылар.

5 Онларын ағзында јалан тапылмады; онлар /Аллаһын тахты өнүндә/ ләкәсиздирләр.

### *Үч мәләк*

6 Көјүн ортасында учан башга бир мәләји дә көрдүм. Онун әбәди бир

Мүждәси вар иди ки, јер үзүндә јашајанлара, һәр милләтә, һәр гәбиләјә, һәр дилә вә һәр халга тәблиғ етсин.

7 Вә о, јүксәк сәслә дејирди: «Аллаһдан горхун! Она иззәт верин! Чүнки Онун һөкмүнүн вахты кәлди. Көјү, јери, дәнизи вә су булагларыны Јарадана сәчдә един!»

8 Башга бир мәләк дәрдынча кәлиб дејирди: «Јыхылды! Өз азғын әһлагсызлығынын шәрабыны бүтүн халглар аичирдән бөјүк Бабил /шәһәри/ јыхылды!»

9 Вә бунларын ардынча үчүнчү бир мәләк кәлиб, јүксәк сәслә дејирди: «Ким чанавара вә онун сурәтинә сәчдә едиб, алнына јахуд әлинә дамға вурулмасыны гәбул едәрсә,

10 Ода, Аллаһын һиддәт касасында саф олараг һазырланмыш Өз гәзәбинин шәрабындан ичәчәкдир. Она мүгәддәс мәләкләрин гаршысында вә Гузунун өнүндә од вә күкүрдлә эзаб едиләчәкдир.

11 Вә эзабларынын түстүсү әбәди олараг галхачагдыр. Чанавара вә онун сурәтинә сәчдә едәнләрин, онун адынын дамғасыны гәбул едәнләрин нә кечә, нә дә күндүз раһатлығы вардыр.»

12 Аллаһын әмрләринә риәјәт едән вә Исаја садиг галан мүгәддәсләр бу вәзијјәтдә тәһәммүл кәстәрмәлидирләр.

13 Вә көјдән мәнә бу сөзләри сөјләјән бир сәс ешитдим: «Јаз: Рәббә бел бағлајыб, өләнләр бу андан етибарән бәхтијардырлар.» Рух дејир ки, «Бәли. Гој онлар өз әмәкләриндән раһатлансынлар, чүнки онларын әмәлләринин нәтичәси онларла кедир.»

## *Јер үзүнүн бичилмәси*

14 Бахыб көрдүм ки, ағ бир булуд вар вә булудун үстүндә ”инсан оғлуна бәнзәр Бири” отуруб. Онун башында гызыл тач вә әлиндә ити ораг вар иди.

15 Мәбәддән башга бир мәләк дә чыхыб, булуд үзәриндә Отурана јүксәк сәслә деди: «Орағыны ишә сал вә бич, чүнки бичин заманы кәлди; јер үзүнүн бичини јетишди.»

16 Вә булуд үзәриндә Отуран өз орағыны јер үзүнә салды вә јер үзү бичилди.

17 Көјдә јерләшән мәбәддән башга бир мәләк дә чыхды. Онун әлиндә дә ити ораг варды.

18 Гурбанкаһдан исә од үзәриндә һакимијјәти олан дикәр бир мәләк чыхыб, ити орағы олана јүксәк сәслә нида едиб, деди: «Өз ити орағыны ишә сал вә јер үзүндәки үзүм салхымларыны топла, чүнки үзүмләр јетишмишдир.»

19 Мәләк өз орағыны јер үзүнә салыб, јерин мејнәсиндән үзүм топлады вә Аллаһын гәзәбинин бөјүк үзүмсыханына атды.

20 Үзүмсыхандакы үзүм киләләри шәһәрдән кәнарда тапдаланды. Вә үзүмсыхандан чыхан ган мин алты јүз стадијә\* гәдәр мәсафәдә ат јүјәнләринә кими чатды.

## ОН БЕШИНЧИ ФӘСИЛ

### *Једди мәләк вә једди бәла*

1 КӨЈДӘ башга бир бөјүк вә

\*20. Стади – гәдим јуанларда тәхминән 185 метрә бәрабәр узунлуг өлчүсү.

харигүл'адә эламәт – једди сон бәланы кәтирән једди мәләк көрдүм. Бунлар сон бәлалардыр. Чүнки Аллаһын гәзәби онларла битмишдир.

2 Одла гарышыг шүшәдән дәниз кими бир шеј көрдүм. Чанавара, онун сурәтинә вә /дамғасына,/ адына аид саја галиб кәләнләри дә әлләриндә Аллаһын *вердији* арфаларла шүшә дәнизин үзәриндә дуран *көрдүм*.

3 Аллаһын гулу Мусанын маһнысыны вә Гузунун маһнысыны охујараг дејирләр:

«Еј Күлл-Ихтијар Рәбб Аллаһ!  
Сәнин әмәлләрин бөјүк вә харигүл'адәдир.

Еј милләтләрин\* һөкмдары!  
Сәнин јолларын доғру вә һәгигидир.

4 Ја Рәбб! Ким Сәндән горхмајачаг вә Сәнин адыны иззәтләндир-мәјәчәкдир?

Чүнки јалһыз Сән мүгәддәссән.  
Бүтүн халғлар кәләчәк вә Сәнин өнүндә сәчдә едәчәкләр;  
чүнки Сәнин адил ишләрин изһар олунду.»

5 Бундан сонра көрдүм ки, мә'бәд, *јәни* көјдәки шәһадәт чадыры\* ачылды.

6 Једди бәланы кәтирән једди мәләк тәмиз вә парлаг кәтан палтар кејинмиш вә дөшләринә гызыл гуршағлар гуршамыш олараг, мә'бәддән чыхды.

7 Дөрд чанлы мәхлуғун бири једди мәләжә әбәди олараг јашајан Аллаһын гәзәби илә долу једди гызыл чам верди.

8 Мә'бәд, Аллаһын иззәтиндән вә гүдрәтиндән думан илә долду. Вә једди

мәләјин једди бәласы тамам олунчајадәк кимсә мә'бәдә кирә билмәди.

## ОН АЛТЫНЧЫ ФӘСИЛ

### *Аллаһын гәзәби вә једди чам*

1 МӘ'БӘДДӘН једди мәләжә: «Кедин, Аллаһын гәзәбинин једди чамыны јер үзүнә бошалдын», – дејән јүксәк бир сәс ешитдим.

2 Биринчи мәләк кетди, өз чамыны торпаг үзәринә бошалтды; вә чанаварын дамғасы өзләриндә олан вә онун сурәтинә сәчдә едән адамларда пис вә ијрәнч јара әмәлә кәлди.

3 Икинчи мәләк өз чамыны дәнизә бошалтды; дәниз өлү ганы кими гана дөндү вә дәниздә јашајан бүтүн чанлылар мәһв олду.

4 Үчүнчү мәләк өз чамыны чајлара вә су булағларына бошалтды; вә бунлар гана дөндүләр.

5 Вә мән сулар мәләјинин: «Еј вар олан вә вар олмуш мүгәддәс /Рәбб!/ Сән адилсән, чүнки белә һөкм етдин.

6 Чүнки онлар мүгәддәсләрин вә пејғәмбәрләрин ганыны төкдүләр вә Сән онлара ичмәк үчүн ган вердин. Онлар буна лајигдирләр», – дедијини ешитдим.

7 Вә гурбанкаһдан бир башғасынын\*: «Бәли, еј Күлл-Ихтијар Рәбб Аллаһ! Сәнин һөкмләрин һәгиги вә адилдир», – дедијини ешитдим.

8 Дөрдүнчү мәләк өз чамыны күнәш үзәринә бошалтды; вә она инсанлары одла јандырмаг гүдрәти верилди.

9 Инсанлар бөјүк истиликлә јан-

\*3. милләтләрин – чох аз мәтнләрдә, "мүгәддәсләрин".

\*5. шәһадәт чадыры – Бах һәвариләрин Ишләри 7:44.

\*7. Эн әски мәтнләрдә, "Вә гурбанкаһын".

дылар. Вә бу бәлаларын үзәриндә һакимијјәти олан Аллаһын адына күфр етдиләр. Амма төвбә едиб, Она иззәт вермәдиләр.

10 Бешинчи мәләк өз чамыны чанаварын тахтына бошалтды вә онун сәлтәнәтинә гаранлыг чөкдү. *Инсанлар* эзабдан дилләрини дишләдиләр.

11 Вә өз эзаб вә јараларындан өтрү сәмави Аллаһа күфр етдиләр, амма өз әмәлләриндән төвбә етмәдиләр.

12 Алтынчы мәләк өз чамыны бөјүк Фәрат чајына бошалтды вә онун сују гуруду ки, күндөғандан кәлән һөкмдарларын јолу һазырлансын.

13 Вә әждаһанын ағзындан, чанаварын ағзындан вә јаланчы пејғәмбәрин ағзындан чыхан, гурбағаја бәнзәр үч мурдар руһ көрдүм.

14 Онлар әләмәтләр көстәрән чин руһларыдыр. Дүнјанын бүтүн һөкмдарларынын јанына кедирләр ки, онлары Күлл-Ихтијар Аллаһын бөјүк күнүндә *баш верәчәк* мүһарибәјә топласынлар.

15 «Будур, оғру кими кәлирәм! Ојаг олан, чылпаг кәзмәмәк вә хәчаләтли галмамаг үчүн, палтарларыны үстүндә тутан нә бәхтијардыр!»

16 Вә онлары, ибраничә Һар-Мекидон адланан јерә топладылар.

17 Једдинчи мәләк өз чамыны һава үзәринә бошалтды. Вә /көјдәки/ мәбәддән, тахтдан: «Тамам олду!» – дөјән јүксәк бир сәс чыхды.

18 Шимшәкләр, уғултулар вә көј курултулары баш верди. Вә елә күчлү бир зәлзәлә олду ки, инсанын јер үзүндә олдуғу вахтдан бәри онун кими елә бөјүк зәлзәлә олмамышды.

19 Бөјүк шәһәр үч јерә парчаланды вә миллиәтләрин шәһәрләри јерлә јексан олду. Бөјүк Бабил дә Аллаһын

гаршысында анылды ки, Онун шид-дәтли гәзәбинин шәрабыны тутан каса она верилсин.

20 Һәр ада гачды вә дағлар јох олду.

21 Көјдән инсанларын үстүнә һәр бири бир талант\* ағырлығында олан бөјүк долу дәнәләри јағды. Инсанлар да долу бәласындан өтрү Аллаһа күфр етдиләр. Чүнки ондан кәлән бәлә һәддиндән артыг бөјүк иди.

## ОН ЈЕДДИНЧИ ФӘСИЛ

### *Чанаварын белиндә отурмуш фаһишә*

1 ЈЕДДИ чама малик једди мәләкдән бири кәлиб, мәнимлә сөһбәт етди вә деди: «Бура кәл, кур-кур ахан суларын үзәриндә отуран бөјүк фаһишәнин уғрајачағы һөкмү сәнә көстәрәчәјәм.

2 Јерин һөкмдарлары онунла чинси әхлагсызлыға дүшдүләр вә онун зинасынын шәрабы илә јер үзүндә јашајанлар сәрхош олдулар.»

3 О, мәни руһән сәһраја апарды. Орада мән једди башлы вә он бујнузлу, күфр адлары илә долу гырмызы бир чанаварын белиндә отурмуш бир гадын көрдүм.

4 Гадын мор вә түнд гырмызы палтара бүрүнмүшдү, гызыл, гижмәтли даш вә мирвари илә бәзәнмишди. Онун әлиндә ијрәнч шәјләр вә өз әхлагсызлығынын чиркабы илә долу бир гызыл каса вар иди.

5 Алнында сирли бир ад јазыл-

\*21. Талант – тәгрибән 41 кг.

мышды: «Бөжүк\* Бабил, дүнжанын фаишэлэринини вэ иjrэнчликлэринини анасы.»

6 Мэн көрдүм ки, гадын, мүгэд-дэслэрин ганындан вэ Исанын ша-хидлэринин ганындан сэрхош олуб. Вэ ону көрөндө, дэрин һеjrэтэ бү-рүндүм.

7 Мэлэк мэнэ деди: «Нэ үчүн тээччүблэндин? Мэн сэнэ гадынын вэ ону дашыжан једди башлы, он бујнузлу чанаварын сиррини ачачағам.

8 Көрдүјүн чанавар *эввэлчэ* вар иди вэ *инди* јохдур; дибсиз дэринликлэр-дэн чыхмаг үзрэди вэ һэлака кедир. Јер үзүндө отуранлардан адлары дүнја гуруландан бэри һэјат китабында јазылмамыш адамлар чанавары көр-дүкдө, һеjrэтэ дүшөчөклэр, чүнки о *эввэлчэ* вар иди, *инди* јохдур вэ *тэк-рарэн* олачагдыр.

9 Белэ вэзијјәтдә һикмәтли ағыл лазымдыр. Једди баш, гадынын отурдуғу једди дағдыр.

10 Ејни заманда онлар једди һөкм-дардыр. Беши јыхылды, бири вар, дикэри дә һэлэ кэлмәмишдир. Вэ кэлдикдә аз вахт галмалыдыр.

11 *Эввэлчэ* олмуш вэ *инди* јох олан чанавар исэ, сәккизинчи һөкмдардыр. Једдилэрин бириди вэ һэлака кедир.

12 Сэнин көрдүјүн он бујнуз он һөкмдардыр. Онлар һэлэ сәлтәнәт алмајыблар. Лакин чанаварла бэрабәр һөкмдар олараг, һакимијјәти бир саатлыға алырлар.

13 Онларын тэк бир нијјәти вардыр вэ өз гүдрәт вэ һакимијјәтлэрини чанавара верирләр.

14 Онлар Гузу илә чәнк едәчөклэр,

амма Гузу онлара галиб кәләчөкдир. Чүнки О, рәбблэрин Рәбби вэ шаһ-ларын Шаһыдыр вэ Онунла бэрабәр оланлар дәвәт едилмиш, сечилмиш вэ садигдирләр.»

15 Вэ *мэлэк* мэнэ деди: «Көрдүјүн о сулар, фаишәнни үзэриндә отурдуғу сулар, халглар вэ авам күтлэләр, милләтләр вэ дилләрди.

16 Чанаварда көрдүјүн о он бујнуз исэ фаишәјә нифрәт едиб, ону пәришан едиб, чылап гөјачаглар, этини јејчөкләр вэ ону одла јанды-рачаглар.

17 Чүнки Аллаһ онларын үрәјинә буну салды ки, Өз мәгсәдини јеринә јетирсинләр, ејни фикирдә олсунлар вэ Аллаһын сөзлэри һәгигәтә чев-рилинчәјә гәдәр өз сәлтәнәтлэрини чанавара версинләр.

18 Көрдүјүн гадын, јер үзүнүн һөкмдарлары үзэриндә шаһлыг едән бөјүк шәһәрди.»

## ОН СӘККИЗИНЧИ ФӘСИЛ

### *Бабилин јыхылмасы*

1 БУНДАН сонра көјдән енән башга бир мөләји көрдүм. Онун бөјүк сәлаһијјәти варды. Вэ бүтүн јер үзү онун иззәтиндән ајдынлашды.

2 О, күчлү /вэ јүксәк/ сәслә нида едиб деди:

«Јыхылды! Бөјүк /фаишә/ Бабил јыхылды!

О, чинлэрин мәскәни,  
һәр чүр мурдар руһун зинданы  
вэ һәр чүр мурдар вэ мәнфур  
гушун гәфәси олду.

3 Чүнки онун азғын әхлагсызлы-

\*5. Јахуд, "Алһында бир ад јазылмышды: «Сирр, бөјүк...»

ғынын шәрабындан  
бүтүн халглар ичди.

Јерин һөкмдарлары онунла эх-  
лагсызлыг етдиләр  
вә дүнјанын тачирләри  
онун күстаһ шәһвәтпәрәстлијинин  
гүдрәтиндән варландылар.»

4 Вә мән көјдән башга бир сәс  
ешитдим. О, дејирди:

«Еј халгым, орадан чыхын ки,  
онун күнаһларына шәрик ол-  
мајасыныз  
вә онун бәлаларынын биринә  
дүчар олмајасыныз.

5 Чүнки онун күнаһлары көјә гәдәр  
чатды

вә Аллаһ онун һагсызлыгларыны  
јада салды.

6 Бабил /сизә/ нә вердисә, она да  
елә эвәзини верин.

Онун әмәлләринә көрә икигат эвә-  
зини верин.

Сизә шәраб һазырладығы касада  
сиз она икигат һазырлајын.

7 Өзүнү нә гәдәр иззәтләндириб,  
күстаһ шәһвәтпәрәстлик ичиндә  
јашадыса,

она о гәдәр дә эзијјәт вә кәдәр  
верин,

чүнки о, өз үрәјиндә,

”Мән чаричә кими отурмушам,  
дул дејиләм

вә әсла кәдәр көрмәјәчәјәм”, –  
дејир.

8 Буна көрә, онун бәлалары,  
јә’ни өлүм, кәдәр вә гытлыг  
бир күндә кәләчәкдир.

Вә о, одла јахылачагдыр,  
чүнки ону мәһкум едән Рәбб Аллаһ  
гүдрәтлидир.»

9 Онунла эхлагсызлыға вә күстаһ  
шәһвәтпәрәстлијә батмыш јерин

һөкмдарлары онун јанғынынын түс-  
түсүнү көрәндә, онун үчүн көз јашы  
төкүб, синә дөјәчәкләр.

10 Онун чәкдији эзабын горхусундан  
узагда дуруб дөјәчәкләр: «Вај, вај сәнә,  
бөјүк шәһәр, мөһкәм шәһәр Бабил!  
Чүнки сәнин мәһкәмән бир саатын  
ичиндә кәлди.»

11 Јер үзүнүн тачирләри дә онун  
үчүн көз јашы төкүб, јаса батачаглар,  
чүнки онларын малларыны артыг  
кимсә алмыр:

12 Гызылы, күмүшү, гијмәтли даш-  
лары, мирвариләри, зәриф кәтан, мор  
палтарлары, ипәји, түнд гырмызы  
либаслары, һәр чүр әтирли ағачы,  
фил сүмүјүндән дүзәлмиш һәр чүр  
әшјаны, ән гијмәтли ағачдан, мисдән,  
дәмирдән вә мәрмәрдән е’мал едил-  
миш һәр чүр малы,

13 Дарчыны, һили, әтирли гат-  
ранлары, мирраны\*, бухуру, шәрабы,  
зејтун јағыны, ә’ла нөвлү уну, буғданы,  
малгараны, гојунлары, атлары, ара-  
балары вә көләләри, јә’ни инсан  
чанларыны *дaha һеч ким* алмыр.

14 Чанынын арзу етдији мејвә  
әлиндән кетди, бүтүн нәфис вә дәб-  
дәбәли маллар сәнин үчүн гејб олду вә  
сән онлары бир дә тапмајачагсан\*.

15 Бу малларла тичарәт едән вә о  
шәһәрдән варлананлар да онун чәкдији  
эзабдан горхуб, узагда дурачаглар.  
Көз јашы төкүб, јас тутараг дөјәчәкләр:

16 «Вај, вај! Зәриф кәтан, мор,  
алгырмызы парчалардан палтар кејән,  
гызыл, гијмәтли дашлар вә мир-  
вариләрлә бәзәнән бөјүк шәһәрә  
*фәлакәт кәлди.*

17 Чүнки бүтүн бу вар-дөвләт бир

\*13. *Мирра* – бир чүр әтирли гатран.

\*14. *Ән әски мәтнләрдә, "... гејб олду вә онлары  
бир дә тапмајачаглар".*

саат ичиндә пуч олду.» Бүтүн сү-  
канчылар, бүтүн кәмиләрдә үзәнләр,  
бүтүн кәмичиләр вә бүтүн дәнизлә  
тичарәт едәнләр узагда дурдулар,

18 Вә онун јанғынындан чыхан  
түстүјә бахараг, нида едиб дејирдиләр:  
«Бөјүк шәһәрә һансы шәһәр бәнзәр?»

19 Вә онлар башларына тоз төкүб  
фәрјад едир вә көз јашы төкүб јас  
тутараг, дејирдиләр: «Вај, вај! Бөјүк  
шәһәрә *фәлакәт кәлди*. О шәһәр  
сајәсиндә, онун сәрвәтиндән дәниздә  
кәмиси олан һамы варланды, амма  
инди о, бир саат ичиндә виран олду.

20 Еј көј вә мүгәддәсләр, һәвариләр  
вә пејғәмбәрләр, онун һалына севинин!  
Чүнки Аллах һөкм едиб, ондан ин-  
тигамынызы алды.»

21 Вә күчлү бир мәләк бөјүк дәјир-  
ман дашына бәнзәр бир дашы көтүрүб  
дәнизә атды вә деди: «Бөјүк шәһәр  
Бабил белә шиддәтлә девриләчәкдир  
вә артыг тапылмајачагдыр.

22 Арфачыларын, ханәндәләрин,  
түтәк вә шејпур чаланларын сәси сәндә  
артыг ешидилмәјәчәк; артыг һеч бир  
сәнәтин сәнәткары сәндә тапыл-  
мајачаг; дәјирман сәси дә сәндә артыг  
ешидилмәјәчәк;

23 Чыраг ишығы сәндә артыг ишыг  
вермәјәчәк; вә бәјлә кәлинләрин сәси  
дә сәндә артыг ешидилмәјәчәк; чүнки  
сәнин тачирләрин дүнјанын ән бөјүк  
адамлары идиләр вә сәнин сәһр-  
базлығынла бүтүн халглар алдан-  
мышдылар.

24 О шәһәрдә пејғәмбәрләрин,  
мүгәддәсләрин вә јер үзүндә гәтл  
едиләнләрин һамысынын ганы та-  
пылды.»

## ОН ДОГГУЗУНЧУ ФӘСИЛ

### *Һалелуја*

1 БУНДАН сонра, көјдә санки бөјүк  
бир издиһамын јүксәк сәсини ешит-  
дим. Онлар дејирдиләр:

«Һалелуја!»\*

Хилас, иззәт, /һөрмәт/ вә гүдрәт  
Аллаһымызындыр!

2 Чүнки Онун һөкмләри һәгиги вә  
адилдир;

О, чинси әхлагсызлығы илә јер  
үзүнү јолдан чыхаран  
бөјүк фаһишәјә һөкм етди  
вә Өз гулларынын ганынын инти-  
гамыны ондан алды.»

3 Вә икинчи дәфә дедиләр: «Һале-  
луја! Фаһишәнин түстүсү даим чы-  
хыр.»

4 Ијирми дөрд ағсаггал вә дөрд  
чанлы мәхлуг јерә дөшәниб, тахтда  
отуран Аллаһа сәчдә едәрәк, дејир-  
диләр: «Амин! Һалелуја!»

5 Тахтдан бу сөзләри дејән бир сәс  
чыхды:

«Аллаһымыза һәмд един, еј Онун  
бүтүн гуллары,

Ондан горханлар, кичикләр вә  
бөјүкләр!»

6 Вә санки бөјүк бир издиһамын  
сәсини, кур-кур ахан суларын тәла-  
түмүнү, гүввәтли көј курултуларынын  
сәсини ешитдим. Онлар дејирдиләр:

«Һалелуја!

Чүнки Күлл-Ихтијар Рәбб Алла-  
һымыз сәлтәнәт сүрүр.

7 Севинәк вә шадланаг вә иззәти  
Она верәк!

Чүнки Гузунун тој сааты кәлди.

\*1. *Һалелуја* – ибраничә "Аллаһа һәмд един!"  
демәкдир.

Онун кәлини өзүнү хазырлады;

8 Вә кејмәк үчүн она тәмиз, парлаг, зәриф кәтан верилди.

Зәриф кәтан исә мүгәддәсләрин сәләһ ишләридир.»

9 О заман мәләк мәнә деди: «Јаз: Гузунун тој зијафәтинә дә'вәт олу-нанлар нә бәхтијардырлар!» Вә мәнә: «Бунлар һәгиги *сөзләр*, Аллаһын кәламларыдыр», – деди.

10 Она сәчдә етмәк үчүн ајагларына дүшдүм. Лакин о, мәнә деди: «Бах, *буну* етмә! Мән сәнин вә Исанын шәһадәтинә малик олан гардашларынын һәмкарыјам. Аллаһа сәчдә ејлә. Чүнки Исанын шәһадәти пеј-ғәмбәрлик руһудур.»

11 Көјү ачылмыш көрдүм. Вә будур, бир ағ ат варды. Онун белиндә Отуран, Садиг вә Һәгиги адланыр. О, эдаләтлә һөкм едиб, ворушур.

12 Онун көзләри одлу аловдур. Башында чохлу тач вар вә үзәриндә Ондан башга кимсәнин билмәдији бир ад јазылмышдыр.

13 Гана батмыш бир палтар кејинмишдир вә Она ”Аллаһ Кәламы” ады верилмишдир.

14 Көјдә олан ағ, тәмиз, зәриф кәтан кејмиш ордулар ағ атларын белиндә Онун ардынча кедирдиләр.

15 Вә Онун ағзындан ити бир гылынч чыхыр ки, онунла халглары вурсун. О, Өзү онлара дәмир чомагла чобанлыг едәчәкдир. Вә Күлл-Ихтијар Аллаһын гәзәбинин вә һиддәтинин шәрабыны тутан үзүмсыхандакы *үзүмләри* Өзү тапдалајыр.

16 Онун палтарында вә омбасында ”Шаһларын Шаһы вә Рәббләрин Рәбби” дејә јазылмыш бир ад вардыр.

## АҒ АТЫН БЕЛИНДӘ ОТУРАН

17 Күнәш ичиндә дуран бир мәләји дә көрдүм. О, јүксәк сәслә нида едиб, көјүн ортасында учан бүтүн гушлара деди:

«Аллаһын бөјүк зијафәтинә учун, бир јерә топлашын ки,

18 Һөкмдарларын әтини, сәркәрдәләрин әтини, икидләрин әтини, атларын вә онларын белиндә отуранларын әтини, азадларын вә көләләрин, кичикләрин вә бөјүкләрин, һамысынын әтини јејәсиниз.»

19 Вә мән чанавары, јер үзүнүн һөкмдарларыны вә ордуларыны атын белиндә Отуранла вә Онун гошуну илә дөјүшмәк үчүн бир јерә топлашмыш көрдүм.

20 Лакин чанавар вә онун өнүндә эләмәтләр көстәрән, о эләмәтләрлә чанаварын дамғасыны алыб, онун сурәтинә сәчдә едәнләри алдадан јаланчы пејғәмбәр дә әсир алынды. Бунларын икиси дә күкүрдлә јанан од көлүнә дири-дири атылды.

21 Дикәрләри исә, атын белиндә Отуранын ағзындан чыхан гылынчла өлдүрүлдүләр. Вә бүтүн гушлар онларын әти илә дојдулар.

## ИЈИРМИНЧИ ФӘСИЛ

### *Мин иллик сәадәт дөвру*

1 СОНРА мән, көјдән енән бир мәләји көрдүм. Әлиндә дибсиз дәринликләрин ачары вә бөјүк бир зәнчир варды.

2 О, иблис вә шејтан олан әждаһаны, көһнә иланы тутду вә мин иллијә зәнчирләди.

3 Вә ону дибсиз дәринликләрә атды, бағлады вә үзәринә мөһүр басды ки, мин ил тамам олунчаја кими бир дә халглары аздырмасын. Бундан сонра о, гыса бир мүддәт үчүн сәрбәст бурахылмалыдыр.

4 Мән тахтлар да көрдүм. Онларда отуранлара, һөкм етмәк рүсхәти верилмишди. Исанын шәһадәти вә Аллаһын кәламы үзүндән башы кәсилмишләрин чанларыны, чанавара вә онун сурәтинә сәчдә етмәјиб, өз алынларына вә әлләринә дамғаны гәбул етмәјәнләри көрдүм. Онлар һәјата гајытдылар вә Мәсиһ илә бәрабәр мин ил сәлтәнәт сүрдүләр.

5 (Өлүләрин дикәрләри исә мин ил кечмәјинчә һәјата гајытмајачаглар.)

6 Бу, илк дирилмәдир. Илк дирилмәдә иштиракы оланлар бәхтијар вә мүгәддәсдир. Икинчи өлүмүн онларын үзәриндә һакимијјәти јохдур. Лакин онлар Аллаһын вә Мәсиһин кәһинләри олачаг вә Онунла бәрабәр мин ил сәлтәнәт сүрәчәкләр.

### *Шејтанын чезаландырылмасы*

7 Мин ил тамам олдугда, шејтан атылдығы зиндандан азад едиләчәк вә чыхачаг ки, јер үзүнүн дөрд кушәсиндә олан халглары, Јәчүч вә Мәчүчү алдатсын вә онлары мұһарибә үчүн топласын. Онларын сајы дәнизин гүм дәнәләри гәдәрди.

8 Онлар јерин вүс'әти үзәринә галхыб, мүгәддәсләрин дүшәркәсини вә севимли шәһәри\* мұһасирәјә

алдылар.

9 Амма көјдән, Аллаһын өнүндән од төкүлүб, онлары мәһв етди.

10 Онлары алдадан иблис исә одлу вә күкүрдлү көлә атылды. Чанавар вә јаланчы пејғәмбәр дә орададыр. Вә онлар кечә вә күндүз, әбәди олараг ишкәнчә чәкәчәкләр.

### *Өлүләр мұһакимә олунур*

11 Сонра бөјүк ағ бир тахт вә онда Отураны көрдүм. Јер вә көј Онун һүзурундан гачды; вә онлар үчүн бир мәкан тапылмады.

12 Вә мән, өлүләри, кичикләри вә бөјүкләри тахтын гаршысында дуран көрдүм. Тумарлар ачылды вә һәјат китабы олан башга бир тумар да ачылды. Өлүләр, китабларда јазыланлара әсасән, өз әмәлләринә көрә мұһакимә олунду.

13 Дәниз, өзүндә олан өлүләри тәслим етди; өлүм вә өлүләр аләми дә өзләриндә олан өлүләри тәслим етдиләр. Вә һәр биринә өз әмәлләринә көрә һөкм олунду.

14 Сонра өлүм вә өлүләр аләми одлу көлә атылды. Бу одлу көл икинчи өлүмдүр.

15 Вә һәјат китабында ады јазылмајан һәр кәс одлу көлә атылды.

## ИЈИРМИ БИРИНЧИ ФӘСИЛ

### *Јени Јерусәлим*

1 СОНРА мән, јени бир сәма вә јени бир јер көрдүм. Чүнки әввәлки сәма вә әввәлки јер кечди, дәниз дә артыг јохдур.

\*8. Севимли шәһәр – Јерусәлим.

2 Вә мән, мүгәддәс шәһәри, жени Јерусәлими көрдүм. О, өз әри үчүн һазырланмыш бәзәкли бир кәлин кими көйдән, Аллаһын јанындан енирди.

3 Көјдән\* *кәлән* жүксәк бир сәс ешитдим. Дејирди: «Будур, Аллаһын мәскәни инсанларла бәрабәрди вә О, онларла\* бәрабәр јашајачагдыр. Онлар Онун халгы олачаг вә Аллаһын Өзү онларла олачагдыр.

4 /Аллаһ/ онларын көзләриндән бүтүн јашлары силәчәкди. Артыг өлүм мөвчуд олмајачаг; артыг нә кәдәр, нә фәрјад, нә дә ағры олачагдыр, чүнки әввәлки шејләр кечиб кетди.»

5 Тахтда Отуран деди: «Будур, Мән һәр шеји јениләшдирирәм.» Вә мәнә деди: «Јаз, чүнки бу сөзләр һәгиги вә е’тимада лајигди.»

6 Вә мәнә деди: «Тамам олду! Алфа вә Омега, Башлангыч вә Сон Мәнәм. Мән, сусајана һәјат сујунун гајнагыннан мүфтә су верәчәјәм.

7 Галиб кәлән, һәр шеји\* мирас алачаг; Мән она Аллаһ олачағам вә о, Мәнә оғул олачаг.

8 Горхагларын, имансызларын, мәкруһларын, гатилләрин, әхлагсызларын, сәһрбазларын, бүтпәрәстләрин вә бүтүн јаланчыларын исә агибәти од вә күкүрдлә јанан көлдәди; бу, икинчи өлүмдүр.»

9 Сон једди бәла илә ичи долу једди чамы олан једди мәләкдән бири /јаныма/ кәлди. Мәнимлә сөһбәт едиб деди: «Кәл, мән сәнә кәлини, Гузунун арвадыны көстәрәчәјәм.»

10 Мәләк, руһән мәни бөјүк вә жүксәк бир дағын үстүнә кәтириб, көйдән,

Аллаһын јанындан ашағы енән бөјүк шәһәри, мүгәддәс Јерусәлими мәнә көстәрди.

11 Орада Аллаһын иззәти варды; оранын нуру, чох гијмәтли даша, бүллурлашан јәшәм дашына охшайды.

12 Оранын бөјүк вә жүксәк диварлары, он ики гапысы вә гапыларда он ики мәләк варды. Гапылар үзәриндә он ики ад јазылмышды. Бунлар Израил оғулларынын он ики гәбиләсинин адларыдыр.

13 Шәргдән үч гапы, шималдан үч гапы, чәнубдан үч гапы, гәрбдән дә үч гапы варды.

14 Шәһәрин дивары он ики тәмәлә малик иди вә онларын үстүндә Гузунун он ики һәварисинин адлары вар иди.

15 Мәнимлә данышан мәләјин әлиндә, шәһәри, онун гапыларыны вә онун диварларыны өлчмәк үчүн бир гызыл гамыш вар иди.

16 Шәһәр дөрдбучаг шәклиндә иди, онун узунлуғу ени гәдәр иди. Мәләк гамышла шәһәри өлчдү; он ики мин стади\* иди. Онун узунлуғу, ени вә һүндүрлүјү бәрабәрди.

17 Мәләк шәһәрин диварларыны да өлчдү. Инсан өлчүсүнә, јәни мәләјин ишләтдији өлчүјә көрә, јүз гырх дөрд аршын\* иди.

18 Дивар јәшәм дашындан тикилмишди, шәһәр исә халис шүшәјә бәнзәр саф гызылдан иди.

19 Шәһәр диварынын тәмәлләри һәр чүр гијмәтли дашларла бәзәдилмишди: биринчи тәмәл јәшәм дашындан, икинчиси көј јагутдан, үчүнчүсү алача әгигдән, дөрдүнчүсү јашыл

\*3. Көјдән – ән әски мәтнләрдә, "Тахтдан".

\*3. Онларла – бә’зи мәтнләрдә, "онларла, онларын Аллаһы".

\*7. һәр шеји – ән әски мәтнләрдә, "бу шејләри".

\*16. 12 мин стади – 2220 км.

\*17. Аршын (јунанча "пихис") – 0,45 метр. 144 аршын – 65 метр.

зүмрүддэн,

20 Бешинчиси ағ эгигдэн, алтынчысы гырмызы эгигдэн, једдинчиси сары јагутдан, сәккизинчиси берилдэн, доггузунчусу зәбәрчәддэн, онунчусу сарымтыл зүмрүддэн, он биринчиси киасинтдэн, он икинчиси дә аме-тистдэн иди.

21 Вә он ики гапы, он ики мирвари иди; һәр гапы бирәр мирваридән дүзәлдилмишди. Шәһәрин баш күчәси дә шәффаф шүшә кими саф гызылдан иди.

22 Бу шәһәрдә мәбәд көрмәдим, чүнки онун мәбәди Күлл-Ихтијар Рәбб Аллах вә Гузудур.

23 Шәһәрин нә күнәшә, нә дә аја еһтијачы вардыр ки, она ишыг сач-сынлар. Зира Аллаһын чалалы ону ишыгландырыр; вә шәһәрин чырағы Гузудур.

24 /Хилас оланлардан ибарәт/ халглар шәһәрин ишығында јери-јәчәкләр; вә дүнјанын һөкмдарлары өз иззәт /вә шәрәф/ләрини онун ичинә кәтирәчәкләр.

25 Күндүзләр онун гапылары әсла бағланмајачагдыр, орада кечә исә олмајачагдыр.

26 Халгларын иззәт вә шәрәфини онун ичинә кәтирәчәкләр.

27 Онун ичинә натәмиз һеч бир шеј, ијрәнч иш көрән вә јалан данышан һеч ким әсла кирмәјәчәк, јалныз Гузунун һәјат китабында адлары јазылмыш оланлар *кирәчәкләр*.

## ИЈИРМИ ИКИНЧИ ФӘСИЛ

1 СОНРА мәнә, Аллаһын вә Гузу-нун тахтындан чыхан бүллур кими

парлаг, /тәмиз/ һәјат сују ахан чајы көстәрди.

2 Шәһәрин баш күчәсинин орта-сында, чајын һәр ики саһилиндә он ики нөв мејвә кәтирән һәјат ағачы варды. О ағач һәр ај мејвә верир. Онун јарпаглары халгларын шәфасы үчүндүр.

3 Артыг һеч бир лә'нәт мөвчуд олмајачаг. Аллаһын вә Гузунун тахты шәһәрин ичиндә олачаг; вә Онун гуллары Она хидмәт едәчәкләр.

4 Онун үзүнү көрәчәкләр вә Онун ады онларын алнында олачагдыр.

5 Орада кечә дә олмајачаг вә нә чырағын, нә дә күнәшин ишығына еһтијачлары олачаг, чүнки Рәбб Аллах онлара нур верәчәк вә онлар әбәди олараг сәлтәнәт сүрәчәкләр.

### *Иса Мәсих тез кәлир*

6 Вә мәләк мәнә деди: «Бу сөзләр е'тимада лајиг вә һәгигидир вә мү-гәддәс пејғәмбәрләрин\* Аллаһы Рәбб Өз мәләјини көндәриб ки, Өз гул-ларына тезликлә баш вермәси вачиб олан шејләри көстәрсин.

7 *Иса дејир*: «Будур, тез кәлирәм! Бу китабын пејғәмбәрлик сөзләринә риајәт едән, нә бәхтијардыр!»

8 Бунлары көрән вә ешидән мән Јәһјајам. Вә ешидиб көрәндә јерә јыхылдым ки, мәнә бунлары көстәрән мәләјин ајаглары өнүндә сәчдә едим.

9 Лакин о, мәнә деди: «Бах, *буну* етмә! Мән сәнин пејғәмбәр гардаш-ларынын вә бу китабын сөзләринә риајәт едәнләрин һәмкарыјам. Аллаһа сәчдә ејлә.»

10 Вә мәнә деди: «Бу китабын пеј-

\*6. мүгәддәс пејғәмбәрләрин – ән әски мәтнләрдә, "пејғәмбәрләрин руһларынын".

гэмбэрлик сөзлэрини мөһүрлэмэ, чүнки вахт жахындыр.

11 Нагсызлыг едэн, бир дә нагсызлыг етсин. Мурдар олан, бир дә мурдар олсун. Салех исә јенә салех ишләр көрсүн. Мүгәддәс исә бир дә мүгәддәс олсун.»

12 *Иса дејир*: «Будур, тез кәлирәм вә Мәним мүкафатым Мәнимләдири ки, һәр кәсә өз әмәлинә керә әвәзини верим.

13 Мән Алфа вә Омега, Башланғыч вә Сон, Биринчи вә Ахырынчыјам.

14 Өз палтарларыны јујанлар\* вә беләликлә, һәјат ағачындан *јемәјә* һагг газанараг, гапылардан кечиб, шәһәрә кирәнләр бәхтијардырлар!

15 Итләр\*, сәһрбазлар, әхлагсызлар, гатилләр, бүтпәрәстләр вә јаланы севиб ичра едән һәр кәс исә шәһәрдән кәнардадыр.

16 Мән Иса, Өз мәләјими көндәр-

дим ки, чәмијјәтләр үчүн сизә бу шејләр барәдә шәһадәт етсин. Мән Давудун көкү вә нәсли, парлаг дан улдузујам.»

17 Руһ вә кәлин дә дејирләр: «Кәл!» Гој ешидән дә десин: «Кәл!» Сусајан гој кәлсин, арзу едән гој һәјат сујуну мүфтә көтүрсүн.

18 Бу китабын пејғәмбәрлик сөзлэрини ешидән һәр кәсә мән шәһадәт едирәм: әкәр кимсә бунлара бир шеј әләвә едәрсә, Аллах бу китабда јазылан бәлалары она әләвә едәчәкдир.

19 Вә ким бу пејғәмбәрлик китабынын сөзләриндән бир шеј көтүрәрсә, Аллах, һәјат китабындан, мүгәддәс шәһәрдән вә бу китабда јазыланлардан\* онун пајыны көтүрәчәкдир.

20 Бу шејләрә шәһадәт едән: «Бәли, тез кәлирәм», – дејир. Амин. Кәл, ја Рәбб Иса!

21 Рәббимиз Иса Мәсиһин\* лүтфу һамыңызла олсун. Амин.

\*14. Өз палтарларыны јујанлар – бәзи мәтнләрдә, "Онун (јәни, Исанын) әмрләринә әмәл едәнләр".

\*15. Итләр – јәни, алчаг адамлар.

\*19. Эн әски мәтнләрдә, "...Аллаһ, бу китабда јазылы һәјат ағачындан вә мүгәддәс шәһәрдән".

\*21. Эн әски мәтнләрдә, "Рәбб Исанын".